

Azərbaycana yüksək nüfuz gətirən siyasət



Ötən iki onillik ərzində böyük inkişaf yolu keçən, milli maraqları qətiyyətlə təmin edən Azərbaycan cənab İlham Əliyevin yürütdüyü siyasət sayəsində dünyanın hər yerindən görünən, beynəlxalq səviyyədə hər addımı maraqla və diqqətlə izlənən, əksər ölkələrin qarşılıqlı hərtərəfli əlaqələr qurmaq üçün çalışdığı nüfuzlu ölkəyə çevrilib. Cənubi Qafqazın aparıcı aktoru olan ölkəmiz, həm də beynəlxalq arenada oynadığı fəal rolla, yeni və ədalətli dünya nizamının qurulması istiqamətindəki çağırışları, bu yöndə atdığı əməli addımlarla böyük rəğbət qazanıb.

Əlverişli geosiyasi coğrafiyada yerləşən, Avropa və Asiyanı birləşdirən Azərbaycanda məhz Prezident İlham Əliyevin şəxsi diqqəti və nəzarəti ilə yaradılan münbit zəmin respublikamızı beynəlxalq enerji, nəqliyyat qovşağına çevirib. Şimal-Cənubu, Şərqlə Qərbi birləşdirən nəhəng dəhlizlərin gerçəkləşməsi də Azərbaycanın söylərinin bəhrələridir desək, yanlışdır.

Bu gün Prezident İlham Əliyevin həyata keçirdiyi və müxtəlif qütblər arasında, bir-birinə zidd ölkələrlə tarazlığa dayanan, balanslaşdırılmış siyasət, sözün əsl mənasında, ərazicə kiçik olsa da, Azərbaycanı dünyanın tək-tük sayılıb-seçilən, etimad olunan ölkələri sırasına ucaldı. Regionda, eləcə də dünyada baş verən geosiyasi prosesləri dərinlən təhlil edərək adekvat qərarlar verən Prezident İlham Əliyev diplomatik bacarığı ilə, atdığı pragmatik addımlarla Azərbaycanı global məsələlərin həllədiçi güc mərkəzinə çevirib.

Azərbaycan fəal diplomatiya vasitəsilə Qlobal Şimal və Qlobal Cənub arasında mövqe fərqliliklərini aradan qaldırmaq üçün əzmlə çalışır, mühüm çağırışlar edir. XXI əsrdə hələ də bəzi ölkələr tərəfindən neokolonializm siyasətinin aparılmasına qarşı mübarizə aparır.

Beynəlxalq siyasətdə Azərbaycanın mühüm rolu

Xüsusi vurğulayaq ki, Azərbaycanın həyata keçirdiyi xarici siyasət kursu həm dünyanın hər bir qütbü ilə yüksək əlaqələrə malik olması, həm də bu siyasətin xalqımızın, ölkəmizin milli maraqlarına xidmət etməsi ilə əlamətdardır.

Təkcə aprel ayında Prezident İlham Əliyevin Türkiyəyə və Çinə səfər etməsi, həmçinin Avropa İttifaqının xarici işlər və təhlükəsizlik siyasəti üzrə ali nümayəndəsi, Avropa Komissiyasının vitse-prezidenti Kaya Kallasın, İran Prezidenti Məsud Pezeşkianın ölkəmizə gəlmələri Azərbaycanın yürütdüyü çoxşaxəli beynəlxalq siyasətin göstəricisidir.

Dövlətimizin başçısı Türkiyə Prezidenti Rəcəb Tayyib Ərdoğanın dəvəti ilə 4-cü Antalya Diplomatiya Forumunda iştirak etmək üçün aprel 10-da sözügedən ölkədə işgüzar səfərdə oldu. Antalyada dövlətimizin başçısı İlham Əliyevin Prezident Rəcəb Tayyib Ərdoğanla, Şimali Kiprin Prezidenti Ersin Tatarla, Suriyanın keçid dövrü Prezidenti Əhməd Əl Şaraayla, Gürcüs-

tanın Baş naziri İrakli Kobaxidzəylə, Sudanın Suveren Keçid Şurasının Sədri Abdel Fattah Al-Burhan Abdelrahman Al-Burhanla, Avropa Şurasının Baş katibi Alen Berse ilə görüşlərinin keçirilməsi isə Azərbaycanın beynəlxalq siyasətdəki mühüm rolunu bir daha təsdiq etdi.

Dünyada etibarlı tərəfdaş kimi ad qazanan Azərbaycanın, baxmayaraq ortada suyu bulandırmaq istəyənlər də var, Avropa İttifaqı (Aİ) ilə münasibətləri səmimiyyət üzərində qurulub. Buna görədir ki, sözügedən qurum ölkəmizlə münasibətləri inkişaf etdirməkdə maraqlıdır.

Aprel sonlarında Azərbaycana səfər edən Avropa İttifaqının xarici işlər və təhlükəsizlik siyasəti üzrə ali nümayəndəsi, Avropa Komissiyasının vitse-prezidenti Kaya Kallasın Prezident İlham Əliyevlə görüşü zamanı Aİ-nin Azərbaycanla əlaqələri yüksək dəyərləndirdiyini və bu münasibətləri daha da inkişaf etdirməkdə maraqlı olduğunu qeyd edib. Avropa İttifaqı ilə Azərbaycan arasında enerji sahəsində çox uğurlu və səmərəli əməkdaşlığın olduğunu vurğulayan qonaq ölkəmizin Avropanın enerji təhlükəsizliyinin təmin olunmasında etibarlı tərəfdaş rolunda çıxış etdiyini deyib.

O, nəqliyyat bağlantıları mövzusunda toxunaraq, bu xüsusda da çox mühüm regional bir dövlət olan və vacib geosiyasi məkanda yerləşən Azərbaycanın rolunun əhəmiyyətini vurğulayıb.

Azərbaycan Çin əlaqələri daim yüksələn xətlə inkişaf edir

Ölkəmizin xarici siyasət kursunda dünya nəhəngi Çinlə əlaqələr hər zaman prioritet təşkil edib. Tarixi İpək yolunun birləşdirdiyi Azərbaycanla Çinin ötən il Şanxay Əməkdaşlıq Təşkilatının (ŞƏT) Astanada keçirilən zirvə toplantısı çərçivəsində Birgə Bəyannamə qəbul etməsi isə iki dost ölkənin əlaqələrini strateji tərəfdaşlıq müstəvisinə qaldırıb.

Bu baxımdan, aprel 22-dən 24-dək Prezident İlham Əliyevin Çin Xalq Respublikasına dövlət səfərində olması mühüm əhəmiyyət kəsb etdi. Səfər zamanı Pekində Azərbaycan Prezidenti İlham Əliyev və Çin Xalq Respublikasının Sədri Si Cinpinin "Azərbaycan Respublikası ilə Çin Xalq Respublikası arasında hərtərəfli strateji tərəfdaşlıq əlaqələrinin qurulması haqqında Birgə Bəyannat" imzalandı. Həmin bəyannatda deyilir ki, tərəflər xalqları-

nın seçdiyi və milli şərtlərə uyğun olan inkişaf yolunu seçməkdə bir-birini möhkəm dəstəkləyir, hər iki ölkənin təməl maraqlarının, suverenliyinin, təhlükəsizliyinin və ərazi bütövlüyünün qorunmasında bir-birinə qətiyyətli dəstək verirlər.

Pekində Çinin CGTN (China Global Television Network) telekanalına müsahibəsi zamanı sözügedən bəyannatın mühüm mahiyyətindən bəhs edən Prezident İlham Əliyev vurğuladı ki, Azərbaycanla Çin arasında bəyannatın imzalanması ölkəmiz üçün həqiqətən mühüm nailiyyətdir: "Sizə deyə bilərəm ki, Azərbaycan öz bölgəsində bir çox ölkə ilə və həmçinin bəzi Avropa ölkələri ilə Strateji Tərəfdaşlıq haqqında bəyannatlar imzalayıb, lakin Çin ilə bəyannat onların daxilində ən güclüsüdür. Məhz buna görə bu sənədin xüsusi vacibliyi bir daha göz qarşısındadır".

Möhkəm təməl üzərində inkişaf edən dövlətlərarası münasibətlər

Aprel 28-də İran Prezidenti Məsud Pezeşkianın ölkəmizə səfər etməsi də Azərbaycanın yürütdüyü xarici siyasətin mühüm hadisəsi kimi şərh edilməlidir. Bu onu göstərdi ki, qonşu dövlətlərlə münasibətlər Azərbaycanın xarici siyasətində hər zaman xüsusi yer tutur.

Azərbaycanın İrana münasibəti həmişə xoşməramlı olub. İki ölkənin əlaqələrinin pozulması istiqamətində həyata keçirilən bütün maraqlı dairələrin mənfur planları ölkəmizin nümayiş etdirdiyi siyasəti iradə sayəsində puç edilib. Məsud Pezeşkianın səfəri də bir daha göstərdi ki, İranla əlaqələrin möhkəmləndirilməsi və münasibətlərin strateji tərəfdaşlıq səviyyəsinə qalxması üçün hər hansı maneə yoxdur və hazırda bu əlaqələrin möhkəmləndirilməsi üçün tarixi imkan yaranıb.

"Xalqlarımız əsrlər boyu mehribanlıq, qardaşlıq şəraitində yaşayıb. Bu gün dövlətlərarası münasibətlərimiz bu möhkəm təməl üzərində inkişaf edir. İran Prezidentinin Azərbaycana rəsmi səfəri əlaqələrimizin yüksək səviyyədə olmasının təzahürüdür", - deyərək aprel 28-də İran Prezidenti Məsud Pezeşkianla birgə mətbuata bəyannatlarla çıxışı zamanı dövlətimizin başçısı söylədi.

Göründüyü kimi, Azərbaycan global proseslərin müsbət yöndə gedişatına təsir göstərəcək aktiv və təsirli fəaliyyəti ilə dünyanın diqqət mərkəzindədir. Bu gün ölkəmizin beynəlxalq arenada oynadığı mühüm rol Prezident İlham Əliyevin müəyyənləşdirdiyi inkişaf strategiyasının təzahürüdür.

*Yasəmən MUSAYEVA,
"Azərbaycan"*